

डॉ.बाबासाहेब आंबेडकर यांच्या १२५ व्या जयंती
वर्षानिमित्त दिक्षाभूमी, देसाईगंज, जि.गडचिरोली
येथील परिसराचे सुशोभिकरण करण्याकरिता निधी
उपलब्ध करून देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: स्वसेअ-२०१६/ प्र.क्र.४४८/ बांधकामे
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : २६ मार्च, २०१८.

- वाचा :-** १) शासन निर्णय क्र. सामाजिक न्याय व विशेष सहाय्य विभाग क्र.सान्यावि-२०१५/
प्र.क्र.१६३/बांधकामे, दि.९/१०/२०१५.
२) शासन निर्णय क्र. सामाजिक न्याय व विशेष सहाय्य विभाग बैठक-२०१६/प्र.क्र.४७५/
बांधकामे, दि.२४/३/२०१७.
३) आयुक्त, समाज कल्याण, पुणे यांचे पत्र क्र.सकआ/दिभुदे/ऐति.स्थळ/२०१७-१८/ का.१२
/१५७७, दि.६/११/२०१७.

प्रस्तावना :-

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त अनुसूचित जाती व नवबौद्ध घटकासाठी ऐतिहासिक व सांस्कृतिकदृष्ट्या महत्व असलेल्या स्थळांचा विकास करणे या अंतर्गत संदर्भ क्र.१ अन्वये मा.मंत्री (सा.न्या.वि.स.) यांच्या अध्यक्षतेखाली गठीत करण्यात आलेल्या समितीच्या दि.१/८/२०१६ रोजी झालेल्या बैठकीच्या इतिवृत्तासोबतच्या परिशिष्ट अ मध्ये अनुसूचित जाती नवबौद्ध घटकासाठी ऐतिहासिक व सांस्कृतिकदृष्ट्या महत्व असलेल्या एकूण २८ ठिकाणे/स्थळांची यादी अंतिम करण्यात आली असून त्यामध्ये दिक्षाभूमी, देसाईगंज, जि.गडचिरोली परिसराचे नुतनीकरण करणेसाठी रु.५० लाख निधी मंजूरी बाबत संदर्भीय क्र.२ च्या शासन निर्णयान्वये मान्यता देण्यात आली आहे. त्यास अनुसरून संदर्भ क्र. ३ अन्वये आयुक्त, समाज कल्याण, पुणे यांच्यामार्फत दिक्षाभूमी, देसाईगंज, जि.गडचिरोली येथील परिसराचे सुशोभिकरण करण्याकरीता सार्वजनिक बांधकाम विभागाकडून सदर कामाच्या परिगणित करण्यात आलेल्या रु.५४,२०,५९०/- (रुपये चोपन्न लाख वीस हजार पाचशे नव्वद फक्त) इतक्या रक्कमेच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

आयुक्त, समाज कल्याण, पुणे यांच्या दि.६ नोव्हेंबर, २०१७ च्या पत्रान्वये प्राप्त झालेल्या प्रस्तावानुसार भारतरत्न डॉ.बाबासाहेब आंबेडकर यांच्या १२५ व्या जयंतीनिमित्त दिक्षाभूमी, देसाईगंज, जि.गडचिरोली येथील परिसराचे सुशोभिकरण करण्याबाबतच्या रु.५४,२०,५९०/- (रुपये चोपन्न लाख वीस हजार पाचशे नव्वद फक्त) इतक्या खर्चास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

१) सदर अंदाजपत्रक अधीक्षक अभियंता, सार्वजनिक बांधकाम मंडळ, चंद्रपूर यांचेकडून साक्षांकित करण्यात यावे.

२. सदर कामावरील खर्च हा संदर्भ क्र.२ येथे नमुद दि.२४/३/२०१७ च्या शासन निर्णयातील परिच्छेद २ नुसार कार्यकारी अभियंता तथा समन्वयक सार्वजनिक बांधकाम, पुणे यांच्या अधिनस्त असलेल्या निधीतून करण्यात यावा.

३. या करीता आयुक्त, समाजकल्याण, महाराष्ट्र राज्य, पुणे यांना “आहरण व संवितरण अधिकारी” म्हणून घोषित करण्यात येत असून, त्यांनी या कामासाठीचा निधी, वित्त विभागाने विहित केलेल्या कार्यपद्धतीनुसार त्या त्या टप्प्यावर सदरहू कामाकरीता वितरीत करावा.

४. प्रस्तुतचा शासन निर्णय, दि.१/१०/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३२७१११०५५२१२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.स.आढाव)

कक्ष अधिकारी, महाराष्ट्र शासन

प्रत,

१. आयुक्त, समाजकल्याण आयुक्तालय, पुणे.
२. मुख्य अभियंता, सार्वजनिक बांधकाम मंडळ, नागपूर.
३. अधीक्षक अभियंता, सार्वजनिक बांधकाम मंडळ, गडचिरोली.
४. कार्यकारी अभियंता, सार्वजनिक बांधकाम विभाग क्र.१, चंद्रपूर.
५. कार्यकारी अभियंता, सार्वजनिक बांधकाम विभाग, पुणे.
६. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
७. प्रादेशिक उपायुक्त, समाजकल्याण विभाग, नागपूर.
८. सहायक आयुक्त, समाजकल्याण, गडचिरोली.
९. जिल्हा कोषागार अधिकारी, पुणे/गडचिरोली.
१०. सचिव, दिक्षाभूमी, देसाईगंज, जि. गडचिरोली.
११. मा.मंत्री (सा.न्या.) यांचे खाजगी सचिव, मंत्रालय, मुंबई-३२
१२. मा.राज्यमंत्री (सा.न्या.) यांचे खाजगी सचिव, मंत्रालय, मुंबई-३२
१३. निवडनस्ती / बांधकामे.